

( گول - ۸ )



هن وچتر سنسار ۾ ايشور، هندو  
شاسترن موجب (۸۴) چوراسي لک  
جُونيون پندا ڪيون آهن، جن ۾  
ديوتائون، دئٽ، گندرو، منش ۽  
پسُون پکي ۽ جيو جنم اچي وڃن ٿا،  
جي سورڳ، نوڪ، پرٿوي، سمنڊ ۽ آڪاس ۾ رهن ٿا.  
جن جا ٻچ ڪرم زور آهن، سي سورڳ ۾ نواس ڪري  
انجو قل پوڳين ٿا، مگر ٻچ ڪرم ختم ٿيڻ تي، اهي  
سورڳ مان نڪري، هيٺ هن سنسار ۾ اچن ٿا. جنجا  
پاپ ڪرم پوڳل آهن، انهن کي نوڪ ۾ پاپن جو قل پوڳڻو  
پوي ٿو ۽ پاپن ختم ٿيڻ بعد، هن سنسار ۾ منش جنم وٺي  
پرمانما کي پراپت ڪرڻ جو وجهه مليٿو. ٻچ ڪرم ۽  
پاپ ڪرم جي صفا ختم ٿيڻ تي، جيو مڪتيءَ کي  
پراپت ٿئي ٿو. مطلب ته پنهنجن ڪيل ڪرم يا پراپتن،  
پاڳيءَ، نصيب سارو، جيو آتمائون هن سنسار ۾ جنم  
وٺن ٿيون.

سڀني پراڻين ۾، آهار، نند، پڙ ۽ پوڳ جوڻ چار  
ڳالهيون موجود آهن پر منش کي سمجه ۽ ٻڌيءَ جي  
وڌيڪ ذات مليل آهي، جنهن جي مدد سان منش، ايشور

جو درشن ڪري سگهي ٿو، جو ٻين جوٺين ۾ پراپت ڪرڻ ناممڪن آهي. اهو ئي سبب آهي جو ديوتائون به هميشه چاهنا رکندا آهن ته اسانکي مانس جنم ملي.

”اس ديهي ڪن سمرئي ديون، سو ديهي ڀڄي هرڪي شيوئي ڪن جو اهو به متو آهي ته مانس سرير ”دوش ڪت“

آهي يعني جو رت پونءِ وغيره سان ڀريل رهيتو ۽ ڪن ڀنگن روڳن جو گهر ۽ آخر ناس ٿيڻ وارو آهي. اها ڳالهه برابر آهي پر ان هوندي به، منس سرير جو ملهه وڌيڪ انهي ڪري ئي آهي، جو هن سرير ۾ ئي ايشور جو گيان حاصل ٿي سگهيتو ۽ انهي گيان سان، اندرين کي جيتي مساري پوڳن جو تياڳ ڪري ايشور جو ساڪياتڪار درشن ڪري سگهجي ٿو. جي اسان جو خيال، اندري سڪن پوڳن ۾ لڳو رهيو ته مانس جوٺيءَ جي پد تان هيٺ ڪري، ٻين نيچه جوٺين ۾ پٽڪڻو پوندو.

”ڀڄهه گو بند پؤل مت جاء - مانس جنم ڪا ايهي لاهه.“

تنهنڪري اسان منس لاءِ واجب آهي ته، ”نه هن ديھ کي خواب ڪوئي، ان مان ويهي ويڪون ڪيون ۽ نه هن ديھيءَ جي ٺاهه ٺوهه ۽ ڪارائت پيشارن ۾ قاسي، بت پرست ٿي پتون يعني رت پونءِ مل مؤثر وغيره جي ڀريل ٿيلهي جا پوڄاري ٿي ويهون.“ اسان کي صرف اهو ڌيان رکڻ گهرجي ته جهڙي طرح هڪ گهوڙا سوار پنهنجي مسافري پوري ڪرڻ لاءِ، گهوڙي تي چڙهندو



شري سائين بابا جو بڪشيا ونڻ جي روپ ۾.

آهي ۽ اتي پهچي، ڪم لاهي وري پنهنجي گهر موٽي  
ايندو آهي، تهڙي طرح هن سر پر رُوپي گهوڙي جي  
سنيال ڪرڻ ڪبي.

هن منس سر پر جو مکيه اُديش ۽ مقصد آهي، ايشور  
ساڪيانڪار ڪرڻ. پاڳوت جي (۲) اڌيا ۽ رائين لڪيل  
آهي ته ”ايشور کي بين پرائين پندا ڪرڻ بعد به سنتوش  
ڪين آيو، ڇو ته انهيءَ پر سندس آڻوڪڪ رچنا سمجهڻ  
جي طاقت ڪانه هئي، تنهنڪري ئي ايشور مانو جائي  
يا منس جوئي پندا ڪئي، جنهن کي هن سندس رچنا  
سمجهڻ جي بڌي ۽ شڪتي ڏني. انڪري مانس جنم  
پراپت ڪرڻ پر م سڙياڳيه جي نشاني آهي، جا شري  
سائين بابا جهڙن سنتن ۽ ست پرشن جي شرط وٺڻ ۽  
انهن جي پرما پگتي ڪرڻ سان ئي، هيءَ مانس ديهي  
سقل ڪري سگهجي ٿي ۽ ايشور ساڪيانڪار پراپت  
ڪري سگهجي ٿو.

هن ديھ جو موٽ نه ضرور ٿيو آهي، تنهنڪري  
اسان کي پنهنجي مقصد يعني ايشور ساڪيانڪار ڪرڻ  
لاءِ هر وقت سجاڳ رهڻ ڪبي. جهڙي طرح هڪ ودوا  
ٿيل استري، ٺٽين پٽيءَ جي ڪرڻ لاءِ اندر ۾ چاهنا  
رکندي آهي. يا جنم ڪوراڃا، پنهنجي گم ٿي ويل پٽ  
جي ڳولا لاءِ هر ممڪن آپار ڪتب آڻيندو آهي، تن  
اسان انسانن کي، پنهنجي آدرش (آتم درشن) حاصل ڪرڻ

له خبرداري ۽ جلدائي ڪرڻ جڳائي ۽ آلس نند وغيره جو تياڳ ڪري ايشور چئنن بر هر وقت رهڻ کپي. جي اسان لائين نه ڪيو ته اسين پسون ڪري ليکيا وينداسين، ڇو ته اسان ايشور کان مليل ٻڌيءَ ۽ سمجهه کان ڪم ڪين ورتو.

ايشور ساکياتڪار ڪرڻ جو سولي بر سوار هڪ ئي اڀاءُ آهي ته جنهن سڄي سنت سڄي درويش يا سڄي ستگورو، ايشور جو ساکياتڪار درشن ڪيو هجي، انجي چرئن جو سهارو وٺڻ. فقط ڌرمي وياڪيان ٻڌڻ، ڌرمي گرثن پڙهڻ ۽ اڀياس ڪرڻ سان ايشور ساکياتڪار درشن ڪرڻ جو لاپ ڪين ملندو پر ڪنهن بههر گيائي ۽ پورن پوڻ جي سنگت ڪرڻ سان سولائي سان ساکياتڪار ٿي سگهندو ڇو ته جيڪو پرڪاش اسانکي سورج مان ملي ٿو، سو پرڪاش آسمان جي سڀني تارن جي گڏيل روشنيءَ مان اصل ڪين ملندو.

ساڳيءَ طرح جيڪو اڌ ياتمه گيان، ستگورو جي ڪرپا سان حاصل ٿيندو، سو ڌرمي پستڪن پڙهڻ ۽ ڪتائن وغيره ٻڌڻ مان ڪين ملندو. ستگورو جي رهڻي، منو بولڻ، اشارن سان ڳجهه سمجهائڻ، ڪميا ۽ سهنشيلتا، وٽراڳ ورتي، دان ۽ پراپڪار جي هلڪ چلڪ، روپرو ڏسي، ان موجب رهت رهڻ ۽ هلڪ هلڻ سان ۽ گڏوگڏ آهنڪار تياڳڻ سان، پڳت لوڪن جو اڌار ٿي

سگهي ٿو ۽ کين ايشور درشن پراپت ٿي سگهيتو جنهن کانپوءِ سندن مغز جا پڙدا کٽڻ ٿا ۽ هو آتمڪ راهه ۾ اٿئي ۽ واڌارو ڪندا رهن ٿا.

## بکيا لاءِ ڦيري ڪندڙ پاڳل فقير

شري سائين بابا ايشور ساکيالڪار ڪرائڻ وارو ئي ستگورو هو. جيتوڻيڪ باهران هڪ رواجي فقير جي هلت هلندو هو پر اندروني هڙ هڪ مهاپرش هو ۽ سدبو اثر لين اوستا ۾ رهندو هو. هڙ سڀني پراڻين سان پور ڪندو هو ۽ سڀني ۾ پرمالما پسندو هو، نڪي سڪ کيس پاڻ ڏانهن ڇڪي کين سگهندا هئا، نڪي دک ٿي کيس منجهائي بي آرام بنائي سگهندا هئا. سندس لاءِ امير ۽ فقير ٻئي هڪ سماڻ هئا. جنهن سنت جي ڪرپا ۽ آشيرواد حاصل ڪرڻ لاءِ ڏٺوان پريان پريان ڪهي ايندا هئا، اهو ڏيا جو پندار شري سائين بابا شردبيءَ جي در در تي بکيا پنڀ وٺندو هو!

شردبي واسين جا به ڪي وڏا پاڳه هئا، جو اهڙو مهاپرش، سندن در تي بيهي چوندو هو: ”او مائي، هڪ روئيءَ جو نڪر ملي، ۽ ان وٺڻ لاءِ هت ڊگهيري بندو هو. هڪ هت ۾ ڪٽندو هو ”ٽرميل“ يعني ٽمبر يا ڪپر ۽ ٻئي هت ۾ هوندي هيس جهولي.“ ڪن گهرن

۾ هر روز ويندو هو ۽ ڪن تي فقط ڦيريءَ جو آواز  
ڪندو ويندو هو. چانور روئي وغيره جهڙيون سڪل  
شيون وٺي جهوليءَ ۾ وجهندو هو ۽ سڙي ڏنڊ چاچ  
جهڙيون پٽڙيون شيون هڪ ڪتوري ۾ گڏ وٺندو هو.  
هن کي ڌار ڌار سواد وٺڻ جو ڪوبه خيال ڪين هوندو  
هو، ڇو ته سندس سڀ اندريون پوريءَ طرح ساڌيل  
هيون. ڪڏهن ڪلاڪ يا ڪڏهن به ڪلاڪ ڦيري ڪري  
پارهنين بچي اندر وري موٽي ايندو هو.

پوءِ سڀ مليل پوڄن هڪ ڪونڊي ۾ وجهندو هو،  
جنهن مان ڪتا، پليون، ڪانو وغيره پيا کائي مڙج  
ڪندا هئا پر سائين بابا، ڪنهن کي به پڇائي يا هڪل  
ڏيئي ڪين ڪيندو هو. هڪ استريءَ جا هر روز مسجد  
کي جهاڙو لڳائيندي هئي، اها ڪونڊيءَ مان هر روز  
۱۰-۱۲ ٽڪر کڻي ويندي هئي ۽ بابا هن کي ڪڏهن  
ڪين روڪيندو هو. شردي واري اول اول ته بابا جن  
کي هڪ پاڳل ڪري سمجهندا هئا ۽ مشهور به انهي  
ڦالي سان ٿي ويو. اهڙي اداري تي پاڳي ڌرماتما پيش  
جو اول ته آدر به ڪين ٿيندو هو، ڇاڪاڻ ته هو  
گذران بکيا جي ٽڪرن تي ڪندو هو. ظاهري طور  
هيڏانهن هوڏانهن چڪر هڻندڙ چنچل ۽ پاڳل فقير ڏسڻ  
۾ ايندو هو، ليڪن اندر ۾ بلڪل گنپير ۽ پورن مهاپوش  
هو. شرديءَ ۾ کي ٿورا پاڳيه شالي ۽ شرڌاوان شخص

هئا، جن بابا جن کي نڪ سهي ڪيو ۽ کيس سنت  
ڪري مڃڻ لڳا.

### بابجا ٻائيءَ جي بابا جن ۾ شرڌا

شروعات ۾ تاتيا ڪوتي جي ماءُ بابجا ٻائي، هر روز  
منجهند جو، ٽوڪريءَ ۾ روئي ۽ سڙي وجهي، جهنگل  
۾ ڪوهه به پنڌ ڪري به بابا جن کي ڳولي سندن چرن  
وڃي جهندي هئي. بابا جن ته پنهنجي ڌيان ۾ مڱن ويٺا  
رهندا هئا ته بابجا ٻائي، پاتل وڇائي، ان تي روئي سڙي  
وجهي، بابا جن کي هٿ ٻڏي چوندي هئي ته ڪرپا  
ڪري پوڄن ڪريو. اهڙي شرڌا واري شيوا، بابا جن  
سويڪار ڪري پوڄه لڳائيندا هئا ۽ اُنت تائين اُهي،  
مائيءَ جو ذڪر سنگت کي ڪري ٻڌائيندا هئا. ان مائيءَ  
۽ سندس پٽ تاتيا ڪوتي جي بابا جن ۾ پڪي نشنا  
هئي ۽ کين ايشور ڪري پوڄيندا هئا. بابا جن به سندن  
شيوا تي راضي ٿي، کين چوندا هئا ته ”فقيري ئي سچي  
آميري آهي. سنسار جي آميري ٿورن ڏينهن جو چٽڪو  
آهي، جو ڪنهن وقت غائب ٿي ويندو.“

ڪن سالن کان پوءِ بابا جن، جهنگل ۾ چڪر هڻڻ  
چڏي، شرڌي جي مسجد ۾ اچي رهيا، جنهن ڪري  
مٿين بابجا ٻائيءَ کي، بابا جن کي ڳولي لهڻ کان  
چوٽڪارو ملي ويو.



## رات جي سهڻ جو پروگرام

مٿئين تاتيا ڪوئي وانگر، مهالساپتي پڻ اول نمبر  
 پڳتن مان هو ۽ ٻنهي کي باباجن سان گڏ رهڻ جو لپ  
 مليو. باباجن ٻنهي سان ايترو ته پريم ڪندا هئا، جو  
 رات جو ٺيڻي جڻا سهي پنهنجا مٿا اتر اوڀر ۽ اولهه  
 ڏانهن ڪندا هئا، پر ٺهڻي جا پير هڪ هنڌ پاڻ ۾ لڳل  
 رهندا هئا. آڏي رات تائين ته پاڻ ۾ وار تالپ ڪندا  
 رهندا هئا. جي هڪ کي ننڊ ايندي هئي ته ٻيو کيس  
 جاڳائيندو هو. تاتيا جڏهن کونگهڙا هڻڻ لڳندو هو ته  
 باباجن کيس ڏوڏاري يا مٿي کي زور سان ڊٻائي سجاڳ  
 ڪندا هئا. جي مهالساپتيءَ کي جهوڻو اچي ويندو هو  
 ته سندس پيرن کي پنهنجن پيرن سان ٺوڪرون هڻي  
 يا سندس پٺيءَ تي، زور سان ٽاپيون هڻي کيس جاڳائيندا  
 هئا. سڄا سارا (۱۴) چوڏهان سال، تاتيا پنهنجي پيءُ ماءُ  
 کي ڇڏي، رات جو باباجن سان ئي مسجد ۾ رات  
 گذاريندو رهيو. پر جڏهن سندس پتا گذاري ويو ۽  
 گهر جي جوابداري مٿس اچي پيڻي، تڏهن مجبور ٿي،  
 رات جو گهر وڃي سمهندو هو.

## رهاڻا نواسي خوشحال چند

شردڻي جي گهٽ تاتيا ڪوئي کي پڻ باباجن گهڻو  
 چاهيندا هئا ۽ ”رهاڻا“ جي مارواڙي سين چندريان

کي به پيار ڪندا هئا. چندريان جي مرتيوءَ بعد سندس  
 پائڻي خوشحال چند جي ڪلياڻ لاءِ باباجن کي ايترو  
 فڪر رهندو هو، جو ڪڏهن بيل گاڏيءَ ۾، ڪڏهن  
 ٽانگي ۾ ٻين ويجهن پريمين سان گڏجي رهاتا ويندا  
 هئا. رهاتا جا رهواسي باباجن کي، ڳوٺ جي ڦاڪو وٺان  
 ڌام ڌوم سان ڳوٺ ۾ وٺي ايندا هئا. مٿيون پائڻيو  
 خوشحال چند، باباجن کي پنهنجي گهر وٺي ويندو هو  
 ۽ ڪومل آسٽ تي وهاري کين سوادي پوڄن به ڪرائيندو  
 هو ۽ وارتالپ پٺ ڪندو هو. آخر ۾ سڀني کي آشيرواڻ  
 ڏيئي، باباجن موٽي ايندا هئا.

شردِيءَ جي ڏکڻ طرف رهاتا جو ڳوٺ ۽ اتر طرف  
 نيم گام هو. شردِيءَ پنهني جي وچ ۾ آهي، ته باباجن  
 رهاتا ۽ نيم گام جي حد کان ٻاهر ڪڏهن کين ويا.  
 باباجن ڪڏهن ريل گاڏي به ڪانه ڏني ۽ نڪي ان ۾  
 ڪڏهن مسافري ڪيائون، تڏهن به ريل گاڏين جي اچڻ  
 وڃڻ جا نيم کين بلڪل چٽيءَ طرح ياد هئا، جنهنڪري  
 ياترين کي، ريلوي اسٽيشن تي پهچڻ ۾ ڏاڍي سولائي  
 ٿيندي هئي. پر جيڪي ياتري باباجن جو چيو نه مڃي،  
 پنهنجي هلندا هئا، تن کي گهڻو ڪري تڪليفن کي منهن  
 ڏيڻو پوندو هو.